



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1381/17 - 2005 පෙබරවාරි 25 වැනි සිකුරාදා - 2005.02.25

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. 9/73 II.

වනසත්ව හා වෘක්ෂලතා ආරක්ෂක ආඥාපනත (469 වන අධිකාරය )

(469 වන අධිකාරය වූ ) වනසත්ව හා වෘක්ෂලතා ආරක්ෂක ආඥාපනතේ 6අ සහ 9 (ඇ) වගන්ති සමඟ කියවිය යුතු 71 වන වගන්තිය යටතේ තමා වෙත පැවරී ඇති බලතල ප්‍රකාරව පාරිසරික හා ස්වාභාවික සම්පත් අමාත්‍යවරයා විසින් සාදන ලද නියෝග.

ඒ. එච්. එම්. ආච්ඡි,  
පාරිසරික හා ස්වාභාවික සම්පත් අමාත්‍ය.

2005 පෙබරවාරි මස 8 වැනි දින,  
කොළඹ දී ය.

නියෝග

- මේ නියෝග 2004 අංක 1 දරන වනසත්ව හා වෘක්ෂලතා (මසුන් ඇල්ලීමේ ) නියෝග යනුවෙන් හඳුන්වනු ලැබේ.
- වනසත්ව හා වෘක්ෂලතා ආරක්ෂක ආඥාපනතේ විධිවිධාන ප්‍රකාරව ප්‍රකාශයට පත් කරනු ලැබුවා වූ ද, රජයේ ඉඩමක් තුළ පිහිටියා වූ ද, යම් ජාතික රක්ෂිතයක් හෝ අභය භූමියක් ඇතුළත ඇති යම් ජලාශයකින් මසුන් ඇල්ලීමට හෝ යම් ජලජ සතෙකු හෝ ශාඛයක් ලබා ගැනීමට අදහස් කරන යම් තැනැත්තකු විසින් මේ නියෝග ප්‍රකාරව ලබා ගන්නා අවසර පත්‍රයක අධිකාරිය යටතේ පමණක් එසේ කළ යුතුය. අවසර පත්‍රයක් සඳහා වූ සෑම ඉල්ලීමකම මෙහි උපලේඛනයේ දක්වා ඇති තොරතුරු ඇතුළත් විය යුතුය.
- අවසර පත්‍රයක් වලංගු වනුයේ එය ලබා දී ඇති කාලසීමාව සඳහා පමණි. අවසර පත්‍රයක් වලංගු වන කාලසීමාව එම අවසර පත්‍රයේ නිශ්චිතව දක්වනු ලැබිය යුතුය. අවසර පත්‍රයේ වලංගු කාලසීමාව අවසන් වූ වහාම එම අවසර පත්‍රය දරන්නා විසින් එය නියමිත නිලධාරියා වෙත ආපසු භාරදිය යුතුය.
- යම් ජාතික රක්ෂිතයක් හෝ අභය භූමියක් හෝ ඇතුළත ඇති ජලාශයක ගමන් කරන සෑම ධීවර යාත්‍රාවක් සම්බන්ධයෙන් ම රුපියල් විසිපහක ( රු.25) වාර්ෂික ගාස්තුවක් අයකරනු ලැබිය යුතුය.
- යම් අවසර පත්‍රයක් අදාළ වන්නේ යම් ධීවර යාත්‍රාවකට ද එම ධීවර යාත්‍රාවෙහි අවසර පත්‍ර දරන්නාගේ ලියාපදිංචි අංකය පැහැදිලිව සඳහන් කර තිබිය යුතුය.
- යම් ධීවර යාත්‍රාවක් ගමන් නොකරන අවස්ථාවක එම යාත්‍රාව වනජීවී සංරක්ෂණ අධ්‍යක්ෂ ජනරාල්වරයා විසින් සඳහන් කරනු ලබන තොටුපලක නවතා තැබීමට අවසර පත්‍ර දරන්නා කටයුතු කළ යුතුය.

7. යම් ධීවර යාත්‍රාවක ගමන් කිරීමට අවසර පත්‍ර දරන්නාට සහ යාත්‍රාව ක්‍රියාත්මක කරන්නෙකුට පමණක් අවසර දෙනු ලැබිය යුතු ය.
8. අවසර පත්‍රය නිකුත් කිරීමේ දී අවසර පත්‍රය දරන්නා සහ යාත්‍රාව ක්‍රියාත්මක කරන්නා විසින් වනජීවී සංරක්ෂණ දෙපාර්තමේන්තුව විසින් නිකුත් කරනු ලබන හැඳුනුම්පත් ලබා ගත යුතුය.
9. මසුන් ඇල්ලීම සඳහා භාවිත කරනු ලබන දැල්වල අවම වශයෙන් අඟල් 3/4 හෝ ඊට වඩා ලොකු හිදැස් තිබිය යුතුය. යම් ජාතික රක්ෂිතයක හෝ අභය භූමියක් ඇතුළත මසුන් ඇල්ලීම සඳහා නයිලෝන් දැල් භාවිත කරනු නොලැබිය යුතුය.
10. අවසර පත්‍රය දරන්නාට ගොඩ බැසීම සඳහා නිශ්චිතව සඳහන් කර ඇති තොටුපල හැර වෙනත් කිසිම තොටුපලක එම අවසර පත්‍ර දරන්නා තම යාත්‍රාව නැවැත්වීම හෝ ඉන් ගොඩබැසීම නොකළ යුතුය.
11. කිසිම ධීවර යාත්‍රාවක ගිනි අවි, පුපුරණ ද්‍රව්‍ය හෝ විෂ සහිත ද්‍රව්‍ය රැගෙන නොයා යුතු අතර එම යාත්‍රාවේ ගමන් කරන කිසිම තැනැත්තකු වෙත එවැනි ද්‍රව්‍ය තබා නොගත යුතුය. ධීවර යාත්‍රාව ගමන් කරන ජාලාශයක යාබද ඉඩමෙහි කිසිම ගින්නක් නොදැල්විය යුතු ය.
12. අවසර පත්‍ර දරන්නකු වෙත නිකුත් කර ඇති අවසර පත්‍රයේ සඳහන් මසුන් ඇල්ලීම සඳහා අවසර දී ඇති ප්‍රදේශයේ පමණක් එම අවසර පත්‍ර දරන්නා විසින් මසුන් ඇල්ලීම සිදු කළ යුතුය.
13. යම් ධීවර යාත්‍රාවක් ජාතික රක්ෂිතයක් හෝ අභය භූමියක් තුළ ක්‍රියාත්මක කරනු ලබන සෑම විටම එම ධීවර යාත්‍රාව තුළ අවසර පත්‍ර දරන්නා සිටිය යුතුය.
14. මේ නියෝග ප්‍රකාරව නිකුත් කර ඇති යම් අවසර පත්‍රයක සඳහන් කොන්දේසි යම් අවසර පත්‍ර දරන්නකු විසින් කඩ කරනු ලබන අවස්ථාවක වනජීවී සංරක්ෂණ අධ්‍යක්ෂ ජනරාල්වරයා විසින් වහාම එම අවසර පත්‍රය අවලංගු කරනු ලැබිය යුතුය.
15. මේ නියෝග ප්‍රකාරව නිකුත් කරනු ලබන අවසර පත්‍රයක් අත්සතු කළ නොහැකි ය.
16. මේ නියෝගවල කාර්ය සඳහා “ධීවර යාත්‍රාව” යන්නට හබල් ගැසීමෙන් ගමන් කරන සාම්ප්‍රදායික ඔරු අදහස් වන අතර, මෝටර් බෝට්ටු ඊට ඇතුළත් නොවේ.

උපලේඛනය

(2 වගන්තිය )

රජයේ ඉඩමක් තුළ පිහිටි ජාතික රක්ෂිතයක හෝ අභය භූමියක් ඇතුළත ඇති යම් ජලාශයකින් මසුන් ඇල්ලීම හෝ යම් ජලජ සතෙකු හෝ ශාඛයක් ලබා ගැනීම සඳහා වූ අවසර පත්‍රයක් සඳහා ඉල්ලුම් කිරීමේ දී සැපයිය යුතු තොරතුරු :-

1. ඉල්ලුම්කරුගේ සම්පූර්ණ නම :\_\_\_\_\_.
2. ඉල්ලුම්කරුගේ ලිපිනය :\_\_\_\_\_.
3. ඉල්ලුම්කරුගේ ජාතික හැඳුනුම්පත් අංකය :\_\_\_\_\_.
4. ධීවර යාත්‍රාව ක්‍රියාත්මක කරන්නාගේ නම :\_\_\_\_\_.
5. ධීවර යාත්‍රාව ක්‍රියාත්මක කරන්නාගේ ලිපිනය :\_\_\_\_\_.
6. ධීවර යාත්‍රාව ක්‍රියාත්මක කරන්නාගේ ජාතික හැඳුනුම්පත් අංකය :\_\_\_\_\_.
7. මසුන් ඇල්ලීම සඳහා අවසර පත්‍රයක් ලබා ගැනීමට අදහස් කරනුයේ යම් ජලාශයක් සඳහා ද එම ජලාශයේ නම :\_\_\_\_\_.
8. ධීවර යාත්‍රාවේ ලියාපදිංචි අංකය :\_\_\_\_\_.